
Спектакль Паўлінка (1944-2021) Льва Літвінава 
як прастора барацьбы за памяць 
Тре Регіогтапсе „Рамтка” (1944-2021) Бу [еу Ціїміпам аз а 5расе обида Юг Метогу 


5рекюк!„Раитка” (1944-2021) Пма Пігуміпомиа Јако паггеагіе ма о ратіеё 


Арзёгасі 


Тһе агіісІе ехріогез е аітозі іпдевсгібабіе Візіогу ої ће Ғагтоџѕ репогтапсе Рауйпка 
ѕѓареа іп 1944 Бу Геу Гёушау ас $011 15 регогтед аі ће Майопа! Кираїа Треайе іп МіпѕК. 
Резрйе бе еЙпоегарбіс апа сотейу срагасіег ої бе регѓогтапсе, йџгіпе ће ргоѓеѕіѕ 2020, 1 
Бесате а зрасе Юг ће ідеоіоріса! ѕігисоје Бебуееп пе асіог5 По Іей Һе Феайе (јоіпеа ће рго- 
(515) апа ћоѕе һо зирроце4 ће геріте. ВмеНу ргеѕепіпо ће таіп роіпі5 ої Фіз іЧедІоріса! 
сатраіоп Бебмееп ёо ігоцре5 оће Мацопа! Кираїа ТРеаїге, ће агіїсіе дезсгібеб пе һіѕіогу об 
е ріау РаміїпКа апа аз же! аз ће Біортарбу ої Из дїгесіог Г еу Гиушау, уһісһ ће апірог сопід 
гесопѕігисі и5іле агсШуа! доситепіз, іасІпвіпе Нот І іуїпау'8 Фу агсШуе. 


Кеуууогд8: Мабопа! Кираїа ТРеаїге, Геу Шїуїпау, Рауйика, Метогу 5йміе5 


Арзігакі 


МУ ацукше ргхейѕќауіопо шета] піегпапа Пізіогіє ггаперо йо 715 уу Магодомута Теаігле 
Кираїу у М1лѕКи 8їуплево зреКіаКІц,,Рашіпка”, ууза\лопезо № 1944 г. рггег муа Іібуіпоўга. 
Ротіто еіпоггайс2перо і Котейіоуеро сБагаЖега рггейѕќауіепіа, родстаз ргоїезібму 2020 г. 
ба} 51е оп рглеѕіглепіа макі ійеоІорісхпеј піедгу акёогаті, Кібггу оризсій {еай: (рггуІас2уіі 
516 до ргоке5ібуу) а гмоЇїеппікаті гели. № агіукиіе паКгебІопо озте ійеоІорісхпе (еро ѕроги, 
а {аке 5Кгумапе 40184 Іоѕу їуішоуеј Рашіпкі, ггекоп5ігиоматпе рггех гегузега па родзіауіе 
докитепібуу росһойғасусһ тіеагу іппуті 7 агсрімлит годгіплеєо І Лем іПомоуу, 


Зюуга КПистоууе: Теаїг Магодо\му Јапкі Кираїу, Ге\ Шібміпому,, Рашіпка, рапіесіогпач я мо 

Анатацыя 


У артыкуле даследуецца амаль неапісаная гісторыя знакамітага спектакля Паўлінка 
Нацыянальнага тэатра імя Янкі Купалы, які быў пастаўлены рэжысёрам Львом Літвінавым 
ў 1944 годзе. Нягледзячы на этнаграфічна-камедыйны характар, падчас пратэстаў 2020 года 
гэты спектакль стаў прасторай ідэалагічнай барацьбы паміж акцёрамі, якія пакінулі тэатр 
(далучыўшыся да пратэстаў), і тымі, хто падтрымаў рэжым. Коратка паказваючы асноўныя 
моманты гэтай ідэалагічнай кампаніі паміж дзвюма трупамі Купалаўскага тэатра, артыкул 
апісвае гісторыю спектакля, а таксама біяграфію ягонага рэжысёра, якія аўтарка змагла ад- 
навіць з дапамогай архіўных дакументаў, у тым ліку з сямейнага архіва Літвінавых. 


Ключавыя словы: Купалаўскі тэатр, Леў Літвінаў, Паўлінка, даследаванні памяці 


Мы гаворым, выкарыстоўваючы сучасныя 
фармуліроўкі, што мы канструюем мінулае. Агентам 
гэтага канструявання ёсць тое, што я называю памяц- 
цю. Памяць - гэта вымярэнне нашых узаемаадносінаў 
з мінулым!. 

Рычард Тэрдыман (Тегіітап, 1993, $. 7) 


Ці справа ў тым, шэдэўр “Паўлінка” альбо няўдача 
рэжысёра (хоць наконт гэтага існуюць, як мінімум, 
розныя пункты гледжання, аб чым лаяльны крытык 


павінен узгадаць)? Ці па-за крытыкай “Паўлінкі” (ды 


іў яе крытыцы Няфёдам) няма нічога суб'ектыўнага, 

дагматычнага, глыбока нячэснага і нават пазорнага 

(зрэшты ў Беларусі і зараз нямала людзей стаяць на 

гэтых пазіцыях - з імі, зразумела, гаварыць няма аб чым)? 
Ігар Літвінаў (Ѕатејпу агһій, 1986) 


У верасні 2020 г. упершыню за амаль стогадовае існаванне Нацыянальны 
акадэмічны тэатр імя Янкі Купалы не адкрыў новы сезон. Пасля жорсткага 
падаўлення пратэстных дэманстрацый супраць вынікаў выбараў Прэзідэнта Бе- 
ларусі 9 жніўня 1 хвалі гвалту, пад якую трапілі тысячы людзей за выказванне 
сваёй грамадзянскай пазіцыі, большая частка трупы напісала заявы на зваль- 
ненне ў знак салідарнасці з дырэктарам Паўлам Латушкам, з якім Міністэрства 
культуры напярэдадні скасавала кантракт з прычыны яго адкрытай падтрымкі 
пратэстнага руху. 18 жніўня падчас закрытай сустрэчы з тагачасным Міні- 
страм культуры акторы катэгарычна заявілі пра сваю пазіцыю, патрабуючы 
спыніць міліцэйскі гвалт, вярнуць Латушку на пасаду і правесці новыя выбары. 
Міністэрства культуры не пагадзілася, 1 амаль што ўся трупа (каля васьмідзеся- 


' Тут і далей пераклад назваў твораў і цытат з рускай 1 англійскай мовы аўтара артыкула. 

ці чалавек), у тым ліку народныя і вядучыя артысткі і артысты сцэны, пакінулі 
будынак тэатра (510 а2іоп 2 Кираїайзкіт.., 2020). 

Падзея выклікала рэзананс, таму што менавіта акторская трупа, традыцыі 
якой перадаюцца з пакалення ў пакаленне, 1 складае легенду Купалаўскага тэатра. 
Тым больш што ў верасні планавалася святкаванне 100-годдзя ягонага заснавання. 
Тым не менш заявы на звальненне былі падпісаныя; тыя, хто застаўся, асуджалі 
калег за палітычную ангажаванасць; актрыса Вольга Няфёдава была прызначана 
новым мастацкім кураўніком. Быў аб'яўлены набор у трупу абноўленага” 
Купалаўскага тэатра, што аказалася няпростай справай: многія беларускія акторы 
і актрысы ў знак салідарнасці з калегамі адмовіліся ад удзелу у конкурсе. У тэатр 
прышлі маладыя акторы і нават студэнты. На сакавік было заяўлена адкрыццё 
сезона. Першым спектаклем „новага” Купалаўскага стала Паўлінка Янкі Купалы 
(Магіпоуіё, РапКтаїома, 2021), якая ужо шмат гадоў з'яўлялася візітоўкай тэатра 
і якой тэатр адкрываў практычна кожны сезон. Акрамя таго, што ўзнаўленне гэтага 
спектакля новаму кіраўніцтву магло паказацца нескладай задачай - камедыйная 
Паўлінка гучала, хутчэй, як этнаграфічная замалёўка, - гэты жэст быццам бы паві- 
нен быў канстатаваць стабільнасць”, якую гісторык Аляксей Братачкін вызначае 
як „нязменнасць палітычнага рэжыма і той двусэнсоўнай атмасферы, якая склалася 
ў краіне, калі вялікая колькасць грамадзян, разумеючы, што такое аўтарытарызм, 
ўсё ж не да канца ўспрымалі гэта як катастрофу” (ВгаїобКіп, 2021). 

У адказ акторы на чале з рэжысёрам Мікалаем Пінігіным, якія звольні- 
ліся з тэатра, хутка абвецілі аб стварэнні незалежнай групы , Купалаўцы”, 
працягваючы рабіць спектаклі і паказваючы іх анлайн альбо на замежных 
сцэнах. У ліпені яны падрыхтавалі сваё закрыццё тэатральнага сезона: гэта была 
відэяверсія абноўленага спектакля Паўлінка. Фільм быў зняты ў аўтэнтычных 
інтэр'ерах сялянскай хаты і выкладзены ў адкрыты доступ. Спектакль пачынаўся 
з кароткай прадмовы рэжысёра Мікалая Пінігіна, у якой ён распавядаваў 
гісторыю п'есы і спектакля. Хоць Паўлінка была напісана ў 1913 г. і ў наступныя 
гады адбылося некалькі яе пастановак, менавіта версія рэжысёра Льва Літ- 
вінава 1944 г, якую ён здзейсніў ў Томску, дзе Купалаўскі тэатр знаходзіўся ва 
эвакуацыі 1 якой у 1945 г. тэатр адкрываў сезон ва ўжо вызваленым Мінску, стала 
візітоўкай тэатра на дзесяцігоддзі. Акрамя абвастрэння камедыйнага характара 
п'есы, ярка ўвасобленай тэатральнасці і зорнага складу актораў (ролі ў Паўлінцы 
заўсёды выконвалі народныя і вядучыя артысты і артысткі тэатра), асаблівасцю 
версіі Літвінава быў фінал. Калі ў арыгінале героя-рэвалюцыянера Якіма Сароку 
напрыканцы арыштоўвала паліцыя за ўлёткі (дзеянне адбываецца ў царскай Расіі), 
то літвінаўская версія заканчвалася аптымістычна: маладая Паўлінка і Якім збяга- 
лі ад бацькоў, якія былі супраць іх шлюбу. У спектаклі , абноўленага” Купалаўскага 
застаўся гэты фінал. , Купалаўцы” ж вырашылі вярнуцца да арыгінальнай версіі: 


2 Далей у артыкуле дзяржаўны тэатр пазначаецца як абноўлены” Купалаўскі, а незалежная 


трупа як ,, Купалаўцы”. 


Ве/агизіап 5шаіес 16/2022 


162 Тата Агсітоуісћ / Таня Арцімовіч 


Якіма Сароку арыштоўваюць і забіраюць у турму, што цалкам адпавядала падзеям 
у сучаснай Беларусі. У анатацыі да фільма было напісана: 


Паводле купалаўскай традыцыі, пасля апошняй фразы апошняга спектакля ў се- 
зоне кожны артыст мусіць гучна і ёмка адвесіць са сцэны , Усё”, тым самым сімва- 
лічна завяршаючы сезон. Мы прайшлі складаны шлях і працягваем несці далей тыя 
каштоўнасці, якія даверыла нам старэйшае пакаленне легендарных Купалаўцаў. Наша 
прэм'ера - тое самае гучнае сімвалічнае ,, Усё”. Мы ідзем далей, але цяпер ужо новым 
свабодным шляхам, пакідаючы там, у гісторыі, усё найлепшае, што адбывалася з намі, 
усё горкае, што вучыла нас жыццю, усіх тых, хто да канца застанецца роднымі і блізкі- 


мі, як бы нас ні раскідвала па акопах (РайІіпка, 2021). 


Нягледзячы на важнасць падзей, якія разгарнуліся вакол Купалаўскага 
тэатра, выявіўшы грамадзянскі патэнцыял мастацтва, нагодай да напісан- 
ня гэтага артыкула сталі не гэтыя дзве версіі спектакля і не з'яўленне двух 
труп Капалаўскага, але асоба рэжысёра Льва Літвінава, якога ў абедзвюх 
версіях абазначаюць як пастаноўшчыка Паўлінкі, хоць да нашых дзён ад яго 
арыгінальнай версіі засталіся толькі кампазіцыя і фінал. Амаль невядомы 
для публікі і нават прафесіяналаў лёс Літвінава быццам увабраў у сябе 
драматычныя старонкі гісторыі беларускага тэатра двадцатага стагоддзя, 
выбухнуушы ў 2020-м. Напісаны на аснове публікацый 1 архіўных дакумен- 
тах, у тым ліку з сямейнага архіву, гэты артыкул спрабуе аднавіць забытую 
гісторыю Паўлінкі і ставіць пытанне пра адказнасць не-гісторыкаў за нашу 
калектыўную памяць. 


Не стаўшы вучнем аптэкара 


Леў Маркавіч Літвінаў (сапраўднае імя Лейб Мордухавіч Гурэвіч) нарадзіўся 
10 красавіка (28 сакавіка) 1899 г. у Мінску ў мяшчанскай сям'і габрэяў. Ягоныя 
бацькі - Соф'я і Мордух - разышліся ў пачатку 1920-х гг. па ініцыятыве 
маці, якая не змагла больш трываць пастаянныя здрады мужа. Бацька памёр 
у сярэдзіне 1930-х, маці загінула ў мінскім гета ў 1942 г. Леў Літвінаў вучыўся 
спачатку ў хедары - пачатковай рэлігіёзнай школе для габрэйскіх хлопчыкаў, 
потым вывучаў Талмуд, што, як адзначае яго сын Ігар, сведчыла пра таленаві- 
тасць 1 „ў 19 стагоддзі, напэўна, тым бы і скончылася - ён стаў бы рабінам” 
(Глбушоу 1 Ілеуїпом, 2018, 5. 22). Але часы былі іншыя, і Леў паступіў у Мін- 
скую другую гарадскую вучэльню, якую паспяхова скончыў. Да рэвалюцыі для 
габрэйскіх хлопчыкаў з бедных сем'яў практычна не было магчымасці атрымаць 
вышэйшую адукацыю (у Імперскай Расіі існаваў шэраг абмежаванняў для 
габрэяў - тэрытарыяльных, адукацыйных і прафесійных), таму Літвінаў стаў 
вывучаць латынь і рыхтавацца да іспыту на вучня правізора. Падчас святкавання 

15-годдзя сваёй творчай дзейнасці ў Першым Беларускім дзяржаўным тэатры? 
(БДТ-1) у 1934 г. Літвінаў сказаў, што калі б не Кастрычніцкая рэвалюцыя, якая 
адкрыла для яго гарызонты магчымасцей, ён напэўна б прадаваў касторавае мас- 
ла ў аптэцы (ВРАМІМ, Ё 126, у. 1, ѕрг. 568, 5. 128). 

Падчас Першай сусветнай вайны Літвінаў з'ехаў ў горад Балашоў Саратаўскай 
губерніі. Дзякуючы цётцы, якая там жыла і якая шыла адзежу для жонкі 
дырэктара гімназіі, юны Літвінаў змог працягнуць адукацыю. Там ён і сустрэў 
Кастрычніцкую рэвалюцыю, а ў Мінск вярнуўся ў 1918 г. Па словах сына, у Ба- 
лашове бацька 1 захапіўся тэатрам, таму што практычна адразу атрымаў пасаду 
спачатку на кніжным складзе Наркампроса ў Мінску, а потым у тэатральным ад- 
дзеле. Адначасова ўдзельнічаў у мастацкай самадзейнасці, у прыватнасці, кіраваў 
студыяй імя Тургенева, узяўшы псеўданім Літвінаў - ад галоўнага героя з аповесці 
Дым рускага класіка. Тут паставіў свой першы спектакль - Агні Іванавай ночы Гер- 
мана Зудэрмана, пачаў пісаць вершы 1 п'есы. У 1919 г. ў Літ-Бел ССР ён узначаліў 
тэатральны пададдзел адзела мастацтва Наркамасветы, 1 як успамінае яго сын: 


Толькі ў тыя бурныя гады, калі ламалася ўсё старое і будавалася новае і невядомае, 
на гэтай пасадзе мог апынуцца дваццацігадовы юнак з самых сацыяльных нізоў, які 
нічога не мог і амаль што не ведаў, але з буйным палётам фантазіі і велізарнай энергіяй 
(Шіхіпоу 1 Шіуіпоу, 2018, 8. 23). 


Калі польскія войскі захапілі Мінск, Літвінаў эвакуяваўся ў Екацярынбург, 
дзе таксама арганізаваў тэатральную студыю. У гэтай студыі свой першы 
тэатральны досвед атрымалі такія вядомыя ў будучым кінарэжысёры як Грыгорый 
Аляксандраў і Іван Пыр’еу. Але Літвінаў захварэў на сухоты і вярнуўся ў Мінск- 
вярнуўся, па словах сына, футурыстам - „насіў валасы да плячэй, фарбаваў вусны, 
штаны былі з махрамі” (Глёутоу і Ілеуїпому, 2018, 5. 25). Аправіўшыся ад сухотаў, 
ён атрымаў пасаду выкладчыка клуба 81-х мінскіх пяхотных камандзірскіх 
курсаў, дзе таксама кіраваў тэатральнай студыяй. Адначасова ставіў спектаклі 
ў Цэнтральным партклубе імя Карла Маркса, на рабфаке, у габрэйскім партклубе 
імя У.І. Леніна, напісаў сцэнары і паставіў масавыя дзеянні - Гапаўшчына і Труд 
і капітал. Пра апошні вядома, што сцэнар і пастаноўка былі зроблены сумес- 
на з Яўгенам Міровічам (у 1920-я ўзначальваў БДТ-1), прэм'ера была паказана 
8 траўня 192] г. на велатрэку з удзелам амаль усіх тэатральных і самадзейных 
калектываў Мінска. Усяго ў перыяд з 1918 па 1923 гг. Літвінаў здзейсніў больш 
за дзесяць пастановак на розных пляцоўках Мінска і Екацярынбурга, у там ліку 
па асабістым п'есам і сцэнарам. 

У 1923 г. Літвінаў паступіў у Габрэйскую секцыю Беларускай студыі 
ў Маскве, якая была створана ў 1921 г. з мэтаю падрыхтоўкі прафесійных ак- 


3 Такз даты заснавання называўся сённяшні Купалаўскі, які атрымаў сучасную назву пасля 


Другой сусветнай вайны. 

торскіх кадраў для беларускіх тэатраў. Габрэйская секцыя з'явілася праз год 
1 яе ўзначаліў актор і рэжысёр, заснавальнік Харкаўскага габрэйскага тэатра 
„Унзер винкл” („Наш куток”) Міхаіл Рафальскі'. Мэтай гэтай секцыі была 
таксама падрыхтоўка актораў і рэжысёраў, але для беларускага габрэйскага 
тэатра. Амаль адразу Літвінаў быў вылучаны Рафальскім сярод студыйцаў 
як „здольны да рэжысёрскай працы” - разам з Віктарам Галаўчынерам, 
Бенедыктам Нордам і Абрамам Айзенбергам (Сегавітоуа, 2018, $. 72). Гэта 
азначала, што акрамя заняткаў па акторскаму майстэрству маладыя студэнты 
выступалі асістэнтамі рэжысёраў у студыйных пастаноўках. Паводле Інны 
Герасімавай (Сетазітоуа, 2018, 5. 73), досвед супрацы з вядомымі маскоўскімі 
рэжысёрамі разнастайных тэатральных стыляў (напрыклад, Літвінаў працаваў 
з Аляксеем Дзікім, Барысам Глаголіным, Васілём Сахноўскім) стаў важнай 
падрыхтоўчай школай для маладых рэжысёраў, якія хутка з поспехам пачалі 
свой прафесійны шлях. 

Ігар Літвінаў адзначае, што вучоба ў Маскве стала найважнейшым этапам пра- 
фесійнага станаўлення бацькі. З вучобы ў Габрэйскай студыі ў Маскве, піша сын: 


бацька вынес: 1) валоданне тэхнікай , левага” т-ра (Глаголін, Хольд, сп-лі Мейерхоль- 
да, Вахтангава і інш.), 2) валоданне сістэмай” Станіслаўскага [...], 3) памацнела ім- 
кненне да яркай відовішчнасці, вострай вобразнасці, якія сталі спосабам рэжысёрскага 
мыслення Літвінава, 4) ўзмацніліся ідэйны напал і тэндэнцыя да сацыяльнай вастрыні, 
тыпізацыі, імкненне да сацыяльнай функцыянальнасці сп-ля (ВРАМІМ, Ё 335, у. 1, 
зрг. 60, 8. 115-116). 


Гэта лягло ў аснову рэжысёрскага тэатра Літвінава. Скончыўшы студыю 
ў 1926г., ёнвярнуўся ў Мінскі стаў рэжысёрам 1 акцёрам Беларускага дзяржаўнага 
габрэйскага тэатра (БелГАСЕТ), які пад кіраўніцтвам Рафальскага ўтварыўся на 
аснове выпускнікоў студыі. 

Першым Літвінаўскім спектаклем у БелГАСЕТ стала Авечая крыніца (Фуен- 
та авехуна, 1927) Лопэ дэ Вега, якая стала знакавай як для рэжысёра, так і для 
тэатра. Як сцэнограф, менавіта ў гэтым спектаклі дэбютаваў вядомы ў будучым 
мастак Аляксандр Тышлер. На Алімпіядзе нацыянальных тэатраў у Маскве 
ў 1930 г спектакль быў вылучаны сярод пастановак, атрымаўшы высокія 
ацэнкі крытыкаў. Ужо ў Авечай крыніцы ярка праявілася імкненне Літвінава 
да сінтэтычнага тэатра, які крытык Мэндэль Модэль апісваў як „спалучэнне 
ў рэжысёрскай партытуры акторскага майстэрства”, музыкі, візуальнага 
афармлення, “танцавальна-пластычных элементаў, святла, грыма” (ВрАМІ М, 
Ё 126, у. 1, ѕрг. 568, 8. 101). Акрамя таго, як і ў ранніх пастаноўках, Літвінаў 


Міхаіл Рафальскі нарадзіўся ў Кіеве. Застаўся ў Беларусі падчас гастроляў тэатра , Унзер 
винкл” ў часы Грамадзянскай вайны. Да канца жыцця жыў і працаваў у Мінску. Расстраляны 
ў 1937 годзе. 

пераапрацоўваў драматургічны матэрыял (дапісваў альбо выразаў сцэны), што 
стала таксама часткаю яго рэжысёрскага метаду. 

Наступная праца Літвінава - спектакль Джым Куперкоп Самуэля Годынера 
(мастак А. Тышлер), які распавядаў гісторыю супрацьстаяння амерыканскага 
капіталізма з рабочым рухам. Апісваючы спектакль, Модэль назваў яго 
„вострым палітычным памфлетам”, у якім ідэальны” для капіталізму рабочы 
— Джым Куперкоп - увасабляўся праз манекен і супрацьпастаўляўся жывому 
рабочаму - „удзельніку камуністычнага руху” (ВОАМІМ, Ё. 126, у. 1, ѕрг. 
568, з. 102). Хоць, па словах Модэля, „элементы ўплываў экспрэянізма, 
фармалістычнага захаплення прыгажосцю амерыканскіх небаскробаў, 
факстротаў і гомантротаў, урбанізмам вялікага капіталістычнага горада” 
(1614, з. 103) не здымаюць значэння спектакля, у будычым Літвінаў не адна- 
разова вымушаны быў прызнаваць гэтую працу як памылковую” - то бок за 
надта ,фармалісцкую" (ВРАМІМ, Ё 126, у. 1, зрг. 570, з. 12-13). У 1929 г. 
Літвінаў заснаваў Габрэйскі перасоўны тэатр, які ў фармаце студыі (Літвінаў 
сам займаўся адукацыяй і падрыхтоўкай актораў) здзейсніў тры пастаноўкі, 
паказваючы іх па гарадах і мястэчках. 

Такім чынам, на момант прыходу ў БДТ-1, Літвінаў быў адной з самых 
заўважных фігур у беларускім савецкім тэатры. Акрамя рэжысёрскай дзейнас- 
ці, у БелГАСЕТ ён сыграў некалькі роляў, пісаў артыкулы, нават падрыхтаваў 
манаграфію пра спектакль Рэкрут М. Рафальскага (не была надрукаваная). 
Ігар Літвінаў называе яго „беларускім Мейерхольдам”, праводзячы парале- 
лі з выбітным рэфарматарам тэатральнага мастацтва Расіі Усеваладам Мейер- 
хольдам. Модэль вылучае ў большай ступені ўплыў Яўгена Вахтангава (ягоны 
сцэнічны сінтэтызм) (ВРАМІ М, Ё 126, у. 1, зрг. 568, 5. 101). У артыкуле 1969 г. 
крытык Барыс Бур'ян адзначае, што напрыканцы 1920-х Літвінава параўноўвалі 
з Канстанцінам Марджанавым, а праз дзесяць год - са Станіслаўскім (ВРАМІМ, 
Е. 335, у. 1, ѕрг. 35, з. 1-2). У 1932 г. Літвінава запрасілі на пасаду мастацкага 
кіраўніка БДТ-1, што сведчыла пра высокую ацэнку найперш з боку партыйнага 
кіраўніцтва, без чыёй згоды не прымалася ніводнае рашэнне. Так, падчас выступу 
тав. Дунца на нарадзе ў БДТ-І у 1934 г. ён адзначаў: 


Мы ўзялі тав. Літвінава, як вялікага, дасведчанага работніка са школай і вялікай куль- 
турай. Гэта тое, што было неабходна тэатру. |... Але] Мы ведаем памылкі Літвінава 
ў мінулым і наша віна, што мы не так часта нагадвалі яму пра гэта” (ВОАМІМ, Е. 126, 
у.1, зрг. 568, 8. 19). 


У наступныя гады Літвінаў выпусціў у БДТ-1 некалькі спектакляў — Плац- 
дарм Міраслава Ірчана, Бацькаўшчына паводле Кузьмы Чорнага (1932), Недарасль 


° Магчыма, маецца на ўвазе спектакль Джым Куперкоп, за які Літвінава шмат крытыкавалі 


і ён сам быў вымушаны прызнаць памылковы накірунак. 

Дзяніса Фанвізіна (1933), Канец сяброўства Кандрата Крапівы, Жакерыя павод- 
ле Праспэра Мэрымэ (1934). Менавіта Жакерыя, адзін са знакавых спектакляў 
у творчай біяграфіі рэжысёра (Маї'сеу, 2018), стала галоўнай прычынай абвінач- 
вання Літвінава ў фармалізме у 1936 г., калі артыкулам Бязладдзе замест музыкі 
ў газеце Правда” распачалася кампанія супраць фармалізма па ўсім Савецкім 
Саюзе. Тады ў Купалаўскім тэатры адбылося закрытае абмеркаванне, якое плана- 
валася, мяркуючы з ўступнага слова старшыні тав. Гаеўскага, як самакрытычны 
аналіз усяго рэпертуару тэатра. Але ў выніку ў цэнтры крытыкі апынуўся 
Літвінаў, у спектаклях якога (асабліва ў Жакеры!) выяўлялі ,, варожыя” элементы — 
мейерхольдаушчыну 1 сінеблузнічаства (ВОАМІМ, Ё 126, у. 1, зрг. 570, 5. 24-25). 
Але выглядала на тое, што Жакерыя стала толькі нагодай. Таму што, як сведчыла 
сценаграма абмеркавання спектакля яшчэ ў 1934 г., нават працэс яго падрыхтоўкі 
выклікаў супраціў у большасці актораў, якія не разумелі альбо не прымалі метад 
рэжысёра, абвінавачваючы яго ў дыктатарстве. На нарадзе 1934 г. разам з тав. Дун- 
цом выступаў наркам Асветы БССР Аляксандр Чарнушэвіч, які адзначыў незда- 
ровую атмасферу вакол рэжысёра: „Ёсць настроі выжыць Літвінава” (ВОАМІМ, 
Ё 126, у. 1, ѕрг. 568, 5. 17). Акрамя партыйных работнікаў за Літвінава заступі- 
ліся і некаторыя калегі, напрыклад, рэжысёр Рускага тэатра ім. Максіма Горкага 
А. Ражкоуск!: „У гэтай дыскусіі ёсць небяспека, што ў барацьбе з фармалізмам 
не паднялася б барацьба з формай у тэатры, а тэатр без формы не можа быць” 
(ВОАМІМ, Ё 126, у. 1, зрг. 570, 5. 35). У 1938 г. закрылі тэатр Меерхольда ў Маскве, 
праз два гады яго расстралялі, стала зразумела, што любая асацыяцыя з яго імем 
цяпер пагражае смяротным прысудам. У БССР ўжо здарыўся 1937 г. - пік рэпрэсій 
супраць творчых і навуковых кадраў краіны. Літвінаў пакінуў БДТ-1. У сваёй 
аўтабіяграфіі ён напісаў, што з 1938 па 1940 гг. быў рэжысёрам тэатра Оперы 1 ба- 
лета і Яўрэйскага тэатра ў Мінску, з 1940 па 1941-ы - рэжысёрам Дзяржаўнага 
габрэйскага тэатра ў Кіеве, падчас вайны працаваў у тэатрах Свярдлоўска і Нова- 
сібірска, у тым ліку ва эвакуяваным БелГАСЕТ. 

У 1943 г. у якасьці галоўнага рэжысёра Літвінаў вярнуўся ў БДТ-1, які 
знаходзіўся ў эвакуацыі ў Томску. Першым ягоным спектаклем стала Паўлінка 
Янкі Купалы, прэм'ера якой адбылася ў Томску і менавіта гэтым спектаклем 
тэатр адкрываў сезон пасля вяртання ў Мінск у 1945-м. Нягледзячы на поспех, 
амаль што адразу пачынаецца крытыка Літвінава з боку групы тэатразнаўцаў на 
чале з толькі прыехаўшым у Беларусь з Расіі Уладзімірам Няфёдам, які хутка 
ўзначаліў беларускае тэатразнаўства 1 стаў галоўным афіцыйным летапісцам бе- 
ларускага тэатра. Як сведчыць сын рэжысёра, паўстала нават пытанне аб зняцці 
спектакля, і толькі ўмяшальніцтва першага сакратара ЦК КП(б)Б Панцеляймона 
Панамарэнкі прадухіліла гэта (Іліміпоу і Іі уіпоу, 2018, з. 44). 

У 1948 г. Літвінаў паставіў Чужы цень па Канстанціну Сіманаву, 1, як адзна- 
чае крытык Барыс Бур'ян, менавіта з-за гэтага спектакля рэжысёр быў вымушаны 
пакінуць тэатр. Зноў яго абвінавачвалі ў скарачэнні і вольным абыходжанні 
з матэрыялам, хоць, паводле Бур'яна, ён выкрасліў „дэмагогію... [з п'есы - Т. А.], 

якую пісьменнік саромеўся ўключыць у збор твораў” (Затедпу агпій, 1981). Сваёй 
кульмінацыі кампанія супраць Літвінава дасягнула ў 1949 г, калі першы сакратар 
ЦК Мікалай Гусараў на ХІХ з'ездзе ЦК КП(б)Б зрабіў заяву пра групу: „тэатральных 
крытыкаў (Літвінаў-Гурэвіч, Модэль і іншыя), якая стаяла на пазіцыях фармалізму 
1 касмапалітызму, сустракала у штыкі савецкія патрыятычныя п'есы, процідзей- 
нічала іх пастаноўцы у тэатрах, усхваляла фармалістскія трукачаства ворага са- 
вецкага рэалістычнага мастацтва Мейерхольда, прыніжаючы дасягненні рускага 
рэалістычнага мастацтва” (Осеї.., 1949). Як піша Ігар Літвінаў, “трэба было жыць 
у той час, каб зразумець, што тады азначала падобная заява” (ВРАМІ М, Ё 335, У.І, 
ѕрг. 60, 8. 11). Ён цытуе лісты бацькі гэтага перыяду: , У існуючай абстаноўцы больш 
немагчыма жыць 1 працаваць. [...] Я ў адчаі, я губляю сілы ў гэтай невыноснай 
атмасферы злосці” (ВОАМІМ, Ё 335, у.1, ѕрг. 60, з. 12). 

Да фатальных наступстваў крытыка не прывяла - Літвінава не рэпрэсавалі 
1 нават не пазбавілі ўзнагарод (у 1934 г. ён атрымаў званне Заслужанага артыста 
БССР, у 1946-м - Заслужанага дзеяча мастацтваў БССР). На выступе Пленума 
праўлення Саюза пісьменнікаў БССР у 1950 г. Уладзімір Няфёд адзначаў, што вя- 
лікай праблемай з'яўляецца тое, што крытыкі не маюць ніякай улады, і прыводзіў 
у прыклад Упраўленне па справах мастацтва, якое адмахнулася ад пазначанай 
праблемы , фармалізму” ў Паўлінцы. Загадам №193 Упраўлення па справах 
мастацтваў пры СМ БССР ад 25 жніўня 1950 г. Літвінаў быў звольнены з БДТ 
ім. Я. Купалы - „у сувязі з пераводам яго на працу ў іншы тэатр” (ВРАМІМ, 
Г. 335, у.1, ѕрг. 21, з. 1). З таўром „фармаліста” сыходзіў Літвінаў у Казанскі 
тэатра ім. Васілія Качалава, куды яго запрасілі ў якасці галоўнага рэжысёра (ён 
кіраваў тэатрам да сваёй смерці), дзе, як успамінае сын, настрой у бацькі адразу 
змяніўся: там ён быў патрэбны. У 1953 годзе ён атрымаў званне Заслужанага 
дзеяча мастацтваў Татарскай АССР. У Беларусь Леў Літвінаў ніколі больш не 
вярнуўся, памёр у 1963 г. 


Чаму Паўлінка? 


У 1943 г. Літвінаў вярнуўся ў Купалаўскі тэатр галоўным рэжысёрам 
1 прапанаваў да пастаноўкі Паўлінку. Гэта быў першы зварот рэжысёра да твор- 
часці Янкі Купалы - паэта і дзеяча беларускага нацыяльнага руху, які нягледзячы 
на пераслед у 1920-х і спробу самагубства, выжыў і нават быў афіцыйна 
ўшанаваны савецкай уладай. У 1942 г. пры дагэтуль невысветленых абставінах 
яго знайшлі мёртвым у гатэлі , Масква” у сталіцы СССР. Афіцыйная прычына - 
няшчасны выпадак, але існуюць версіі пра забойства паэта альбо самагубства 
(5тіекс Кираїу). Тым не менш адбылося ўрачыстае пахаванне, распрацоўвалася 
праграма пасмяротнага ўшанавання памяці паэта. 

У гэтым кантэксце прапанова Літвінавым пастаноўкі Паўлінкі выглядала на- 
туральна. Таксама цудам перажыўшы траўлю і не трапіўшы пад рэпрэсіўную 

машыну”, вяртаючыся ў Купалаўскі тэатр, Літвінаў шукаў матэрыял, у якім 
немагчыма было знайсці палітыку. Акрамя таго, гэта павінен быў быць менавіта 
акторскі спектакль, каб пазбегнуць канфліктаў з трупай (у першую чаргу, абві- 
навачвання ў рэжысёрскай дыктатуры). Паўлінка падыходзіла ідэальна, даючы 
прастору для ўвасаблення этнаграфічнага (не нацыянальна-адраджэнскага, а, 
значыць, бяспечнага) матэрыяла і акторскіх прац. Патэнцыяльна перашкаджаў 
фінал: з аднаго боку, арышт Сарокі мог стварыць непатрэбныя алюзіі на сучас- 
насць (рэпрэсіі працягваліся), з іншага боку, не хапала аптымістычнага пасылу. 
Не толькі таму, што ва ўмовах вайны людзі хацелі казачнасці” - да якой, паводле 
эксплікацыі, імкнуўся Літвінаў (ВРАМІ М, Ё. 238, у.1, ѕрг. 119). На аптымізме 
1 шчасці будавалася савецкая прапаганда, і гэта было запатрабавана пасля вайны, 
калі на руінах гарадоў і лёсаў (у тым ліку, у выніку рэпрэсій з боку савецкай 
улады) трэба было будаваць краіну. Менавіта гэта тэма - нараджэнне новай 
Беларусі... [...] Тэатр павінен паказаць маладыя сілы Беларусі, якім належыць 
будучыня” (ВОАМІМ, Ё 238, у.1, зрг. 119, 5. 16) - 1 лягла ў аснову спектакля. 
Патрэбна было толькі змяніць драматычны фінал. 

Напэўна, Літвінаў ведаў пра п'есу Заручыны Паўлінкі драматурга, рэжысёра 
1 тэатральнага дзеяча Францішака Аляхновіча, якога за антысавецкую пазіцыю 
яшчэ ў 1920-я аб'явілі ідэалагічным ворагам, на дзесяцігоддзі выкрэсліўшы 
з гісторыі беларускага тэатра. Заручыны Паўлінкі Аляхновіч напісаў 1 паставіў 
у 1918 г. з эпіграфам „Ахвярую Купале”. Прафесар Анатоль Сабалеўскі, чыімі 
намаганнямі імя Аляхновіча вярталася ў гісторыю на мяжы 1980- 1990-хх, ад- 
носіць гэтую п'есу да твораў драматурга, заснаваных на літаратурных крыніцах, 
калі аўтар браў вядомыя сюжэты альбо герояў, у выпадку з Паўлінкай яшчэ 
1 дакладныя моўныя характарыстыкі, і быццам перапісваў сцэнар: „мауляу, 
магло быць 1 так” (5абаПпейзКі, 1990). Аляхновіч працягнуў дзеянне Купалавай 
п'есы: Якіма Сароку вызвалялі з турмы, бацька нарэшце даваў згоду на шлюб, 
1 маладыя святкавалі заручаны. Менавіта так - маладзёны збягалі з хаты „насу- 
страч свайму шчасцю” (ВРАМІ М, Ё 238, у.1, ѕрг. 119, 5. 4) - вырашыў скончыць 
сваю Паўлінку і Літвінаў. 

Нягледзячы на „свята музыкі, фарбаў, паэтычнага слова” (ВрАМІ М, Ё 238, 
у.1, зр.119, з. 3), да якога імкнуўся рэжысёр, спектакль трапіў пад жорсткую 
крытыку. Асноўнай прычынай стаў менавіта фінал, за які Літвінава дакаралі дзеся- 
цігоддзямі, узгадваючы і Аляхновіча:.,...рэжысёрская трактоўка пьесы Паўлінка 
супадае з контррэвалюцыйнай трактоўкай гэтай п'есы бел. бурж. нацыяналістам 
Ф. Аляхновічам” (ВОАМІМ, Е. 335, у.1, ѕрг. 60, 5. 26), „рэжысёр паставіў гэту 
п'есу насуперак ідэйнай задуме драматурга... [спектакль - Т. А.] пазбаўлены 
галоўнага: ідэйнай накіраванасці, сацыяльнай вастрыні, мэтанакіраванасці” 
(Эіатіеўпу агсрій, 1988). Але былі і крытыкі, якія абаранялі права пастаноўшчыка 


ё Напрыклад, рэжысёры Сандро Ахметэлі з Грузії 1 Леся Курбаса з Украіны, якіх таксама на 
пачатку 1930-х з гонарам называл! ,„мейерхольдаўцамі”, былі растраляныя ў 1937-м. 

на інтэрпрытацыю. ,Чаму ж некаторыя беларускія тэатральныя крытыкі, 
прызнаўшы за Віцебскім тэатрам права на смелае рэжысёрскае прачытанне кла- 
сікі, так упарта адмаўляюць у гэтым праве тэатру імя Янкі Купалы, прыніжаючы 
значэнне адной з лепшых яго работ - спектакля Паўлінка?”, - пісаў Грыгорый 
Осіпаў у маскоўскім часопісе „Театр” у 1955 г. (цыт. па: Затету агрій, 1988). 
Тым не менш, пасля сыходу Літвінава з тэатра, Паўлінка ў рэпертуры засталася. 
Праўда, пасля ад'езду 1 потым смерці рэжысёра яго імя паступова стала знікаць 
з афішы. Так, як сведчыць яго сын, калі ў 1980 г. адбыўся 1000-ны паказ спек- 
такля, не прагучала ніводнай згадкі пра пастаноўшчыка. Хоць, супастаўляючы 
арыгінальную п'есу са сцэнаром Літвінава, зразумела, што менавіта яго Паўлінку 
палюбілі акторы і публіка. 

Менавіта гэты факт - знікненне імя бацькі з афішы тэатра, а таксама 
паслядоўнае адкрыццё таго забыцця, у якім апынуўся адзін з самых знакавых 
для беларускага тэатра рэжысёраў першай паловы двадцатага стагоддзя, і пад- 
штурхнула Ігара Літвінава распачаць кампанію па вяртанню ягонага імя. 


Барацьба за Паўлінку 


З Казані, куды Ігар Літвінаў пераехаў з бацькам у 1950-м, дзе абараніў 
дысертацыю па лінгвістыцы і выкладаў ва ўніверсітэце, ён пачаў пісаць 
лісты у Мінск і ў Маскву (акторам, крытыкам, тэатразнаўцам, арганізацыям), 
супастаўляючы імёны і факты. Ягонай мэтай было стварэнне трохтомніка, 
прысвечанага творчасці бацькі, але ён паспеў напісаць толькі першы том, які 
апісвае шлях Льва Літвінава да 1936 г. У прадмове да гэтага выдання Ігар Літвінаў 
распавядае, якім чынам імя знакавага беларускага рэжысёра забывалася”. 
Напрыклад, яшчэ ў 1952 г. была здзейснена першая экранізацыя Паўлінкі, у якой 
захаваліся практычна ўсе сцэны з пастаноўкі Літвінава, мізансцэны, музыка, 
жанр, а ролі выконваў зоркавы Купалаўскі склад. Захаваўся таксама аўтарскі фі- 
нал. Ігар Літвінаў пісаў: 


Але імя Літвінава ў тытрах не значылася. [...] У 1955 г. адбылася дэкада беларускага 
мастацтва ў Маскве. Адным з чатырох спектакляў Купалаўскага тэатра на дэкадзе была 
прынятая з захапленнем Паўлінка - але бацьку адмовілі ў афіцыйным удзеле ў дэкадзе. 
А ў тэксце буклета, адмыслова надрукаваным тэатрам, дзе адзінаццаць прац Літвінава 
значыліся ў спісе лепшых, ягонае прозвішча не было нават пазаначана (ВрОАМІ М, 
Е. 335, у.1, ѕрг. 60, 8. 13-14). 


Далей Ігар Літвінаў падрабязна апісвае, як і ў якіх артыкулах і кнігах 
імя бацькі прысутнічала альбо знікла”, якую ацэнку давалі крытыкі, як 
тэатразнаўцамі ігнараваліся факты, і такім чынам стваралася гісторыя - без 
Літвінава. Альбо якія памылкі яны дапускалі, і тады Ігар Літвінаў выпраўляў 

1х. Напрыклад, на старонках копи артыкула Ірыны Шостак Леў Літвінаў з ча- 
сопіса „Театр” за 1969 г. можна ўбачыць заўвагі Ігара - там, дзе ён нязгодны 
з аўтаркай альбо выяўляе недакладнасць. Так, апісваючы пастаноўку Жакерыі, 
Шостак пазначае, што п'еса была забытая. Але Літвінаў закрэслівае сло- 
ва забытая” і ўдакладняе - „Лесь Курбас ставіў” Таксама даследчыца піша, 
што Літвінаў вымушаны быў сыйсці з Купалаўскага тэатра пасля пастаноўкі 
Бацькаўшчыны К. Чорнага, якая, паводле ейных словаў, нагадвала Дыктатуру 
Курбаса. „Няслушна,” - піша Ігар. Як і той факт, што другі перыяд творчасці 
ў Купалаўскім рэжысёр пачынаў, як піша Шостак, з Поздняга кахання па Аляк- 
сандру Астроўскаму (гл.: Затепу агћій, 1969). 

Першае прызнанне Паўлінкі, па словах сына, адбылося толькі ў 1976 г. 
у кнізе Тамары Гаробчанка Купалаўскія вобразы на беларускай сцэне, у якой 
тэатразнаўца ў раздзеле „Працяг творчага пошуку” падрабязна ўзнаўляла спек- 
такль Літвінава, супрацьпастаўляючы сваю станоўчую ацэнку негатыўным 
заўвагам. Напрыклад, крытыкам пераапрацаванага фінала Гаробчанка акурат- 
на прыводзіць аналагічныя прыклады з гісторыі беларускага 1 рускага тэатра, 
якія былі станоўча прынятыя - “як лагічнае і заканамернае. [...] Камедыя заняла 
пачэснае месца ў рэпертуары тэатра” (Нагоббапка, 1976, 5. 80-81). Але падобны 
падыход да ацэнкі творчасці Літвінава заставаўся ўсё яшчэ выключэннем. 
У сямейным архіве захавалася перапіска Ігара з Беларускім рэспубліканскім ад- 
дзелам Усесаюзнага агенства па аўтарскім праве, калі ён спрабаваў дамагчыся 
пазначэння імя бацькі ў тытрах да фільма Паўлінка 1952 г. (5іатіеўпу агећій, 
1980-1983). Прычыны адмовы падаюцца абсурднымі: спачатку начальнік 
БРАУААП В.А.Харсун пагаджаецца, што аснова экранізаціі Літвінаўская, але 
фільм ужо зняты з праката. Але потым, пасля прапановы Ігара ўключыць гэта 
ўдакладненне хаць б у дакументацыю фільма, Харсун мяняе пазіцыю: фільм 
Паўлінка самастойны кінатвор кінарэжысёра Аляксандра Зархі, сын не можа ад- 
стойваць правы бацькі на твор, які быў створана пры ягоным жыцці; карацей, 
удакладненні зробленыя не будуць. Такая ўпартасць выклікае пытанні, таму што 
калі Ігар напісаў ліст у Маскоўскае аддзяленне УААП, там праблемы з удаклад- 
неннем не ўбачылі. То бок гэтая ўпартасць насіла лакальны (альбо персанальны) 
характар. Дарэчы, сёння гэты фільм выкладзены ў адкрыты доступ на канале 
„Классика советского кино”. Імя Літвінава ў тытрах непазначанае. 

Захаваўся і чарнавік артыкула Але хто з іх ведаў крытыка Грыгорыя Коласа. 
Гэта публікацыя стала адказам на выказванне Максіма Лужаніна ў газеце “Літа- 
ратура 1 мастацтва” (ад 14 кастрычніка 1988), дзе пісьменнік называў маскоўскіх 
крытыкаў, якія захапляліся Літвінаўскай Паўлінкай, абыякавымі да беларус- 
кай культуры, таму што рэжысёрскі фінал „пазбаўляў твор рэвалюцыйнага 
падтэксту”. „Абараняю права Ігара Літвінава на абарону бацькі, — піша Ко- 
лас. - Вам наадварот хацелася б, каб ён быў Паўлікам Марозавым?” (Ѕатејпу 
агрій, 1988). І далей Колас робіць акцэнт менавіта на вобразах Пустарэвічаў 
1 Крыніцкіх, якія ў крытыцы Няфёда і Лужаніна аказаліся , кулакамі”: 

Баронячы ад вас Паўлінку у Полымі, я таксама бараніў і гонар свайго бацькі: з ім 
зрабілі тое, што вам так хочыцца зрабіць з Крыніцкімі і Пустарзвічамі - асабіста я 
з пялёнак перажыў усё, што давялося б перажыць сынам Паўлінкі, каб збылася ваша 
мара ў дачыненні да яе бацькоў: яна ж тады пераўтвараецца ў кулацкую дачку... вы гэта 
ўсведамляеце? (Ѕатејпу агрій, 1988). 


У лісце да Ігара Літвінава ад 31 кастрычніка 1988 г. Колас піша: “Нізкі Вам 
паклон за дзейсную памяць пра Бацьку. У Крыніцкім, у Пустарэвічы, у Якіме, 
1ў Быкоўскім ён выказаў сваю любоў да маіх Бацькоў” (Батеўпу агрій, 1988). Падоб- 
ная інтэрпрытацыя „казачнай” Паўлінкі падаецца нечаканай, але, бяручы пад увагу 
кантэкст перабудовы”, цалкам натуральнай. Складана сказаць, ці думаў аб такім 
сэнсавым падтэксце сам Леў Літвінаў, калі ставіў спектакль. Зразумела, афіцыйныя 
дакументы (эксплікацыя і нататкі) пра гэта нічога не расказваюць. Але падобная 
заўвага падкрэслівае неабходнасць пільнага перачытвання дакументаў і сведчанняў 
тых часоў, якія і да гэтай пары застаюцца пад напластаваннямі (сама-)цэнзуры. 

У 1990-я сітуацыя змянілася: імя рэжысёра Паўлінкі вярнулася на афі- 
шу. У сямейным архіве захаваўся ліст ад загадчыцы літаратурнага аддзела 
Купалаўскага тэатра Жанны Лашкевіч, у якім яна апісвае Ігару Літвінаву, якім 
чынам будзе святкавацца стагоддзе рэжысёра: абавязковая Паўлінка, уступнае 
слова дырэктара, выстава ў файе пра жыццё рэжысёра і адмыслова запрошаныя 
госці і журналісты (Ѕатејпу агрій, 1999). Імя Літвінава побач з Паўлінкай за- 
ставалася фактычна адзінай праявай яго прысутнасці ў прасторы беларускага 
тэатра, хоць і не гэтым спектаклем ён павінен быў застацца ў гісторыі. 

Той факт, што у 2020-м Паўлінка - як адзіная сведка барацьбы за памяць пра 
рэжысёра - аказалася ў эпіцэнтры ідэалагічнага супрацьстаяння паміж двума 
Купалаўскімі, падаецца лагічным працягам гэтай гісторыі, таму што гарызантальная 
палітычная барацьба ў краіне разгарнулася не толькі за іншую будучыню, але 1 за пра- 
ва на іншае мінулае. Як заўважае Эдвард Саід, „памяць і яе рэпрэзентацыі наўпрост 
звязаныя з пытаннямі ідэнтычнасці, нацыяналізма, сілы і ўлады”, і яна з'яўляецца 
адным са сродкаў, які, кіруючы” клас выкарыстоўвае для „стварэння новага значэння 
ідэнтычнасцей для тых, хто кіруе і кім кіруюць” (Заїй, 2000, р. 176, 178). Гаворка ідзе 
пра калектыўную памяць як аснову грамадскай супольнасці, якая ўтвараецца з пэўным 
чынам адабраных, праінтэрпрытаваных і захаваных фактаў і адказвае на пытанне - 
хто такія „мы”. З такой перспектывы ўзнікае пытанне: хто 1 па якім крытэрыі рабіў 
адбор і інтэпрэтацыю беларускай гісторыі, з якой мэтай, хто дагэтуль кіруе 1 кім. 

Такім чынам, лёс Льва Літвінава, як адзін з многіх, адсылае да палітычнага 
вымярэння памяці - як прасторы для дзеяння, настойваючы на пераасэнсаванні 
нашых узаемаадносін з мінулым, што можа стаць асновай для мадэлі будучага, 
у якой памяць - ці барацьба за яе - іграе важную ролю. Паводле Аляксея Братачкі- 
на, пратэсты 2020 г. і супраціў 2021-га „вярнулі дыскусіі пра будучыню, стварылі 
адчуванне, што яно зноў будзе. Ці будзе выкарыстана гэтая магчымасць альбо за- 
станецца зноў толькі настальгіяй па яшчэ адному праекту калектыўнай будучыні, 

якая (не)здарылася?” (Вгаюёкіп, 2021). Выкажу згадку, што перагляд гісторыі, 
вяртанне з забыцця тых, каго , кіруючы” клас (у беларускім кантэксце - спачат- 
ку імперскі, а потым аўтарытарны дыскурс) настойліва зачышчаў, ствараючы 
зручныя для ідэалогіі канструкцыі памяці, можа стаць адной з найважнейшых 
задач сучаснага беларускага тэатра, які відавочна ў стане пераадкрываць гэтую 
прастору, пераўтвараючы ў частку публічнага дыскурса. 


Аўтарка выказвае падзяку Іне Герасімавай, якая перадала дакументы сямей- 
нага архіву Літвінавых. Зараз гэты архіў знаходзіцца ў Беларускім дзяржаўным 
архіве-музеі літаратуры і мастацтва (БДАМЛМ). 

АВОСТ ТНЕ АОТНОВ / О АОТОВ7Е 


Таша Агсітоуіса / Таня Арцімовіч - Міегасу, СіеВеп, Оп\егзуе Лазаза 


ІЛебіра уў біевеп, Місілупагойоуе Рофуріотоўе Ѕіойішт КлаШгу; ФоКкіогапіка; ѕрес.: 
егашготпаў бо, іеаігоіогіа; іеаіт і дгатаї БіаїогазКі, бадапіа роз оошаше, Ғетепіхт. 


Агеѕ: Шіегпайопа! Стадиае Сепіге Рог ће ЭЗа4у ої Сийшге, Ойо-Верагре]-5с. 12, 


35394 Олеззеп, ОеціѕсШапа 

